

REGOLAMENTI

REGOLAMENT TAL-KUMMISSJONI (UE) 2022/1023

tat-28 ta' Ġunju 2022

li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill u l-Anness tar-Regolament tal-Kummissjoni (UE) Nru 231/2012 fir-rigward tal-użu tal-leċitina tal-hafur fil-prodotti tal-kawkaw u taċ-ċikkulata kif koperti bid-Direttiva 2000/36/KE tal-Parlament Ewropew u tal-Kunsill

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikoli 10(3) u 14 tiegħu,

Wara li kkunsidrat ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enżimi tal-ikel u l-aromatizzanti tal-ikel ⁽²⁾, u b'mod partikolari l-Artikolu 7(5) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel u l-kundizzjonijiet tal-użu tagħhom.
- (2) Huma biss l-addittivi tal-ikel inklużi fil-lista tal-Unjoni fl-Anness II tar-Regolament (KE) Nru 1333/2008 li jistgħu jitqiegħdu fis-suq bħala tali u jintużaw fl-ikel fil-kundizzjonijiet ta' użu speċifikati fih.
- (3) Ir-Regolament tal-Kummissjoni (UE) Nru 231/2012 ⁽³⁾ jistabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008.
- (4) Il-lista tal-Unjoni u l-ispeċifikazzjonijiet jistgħu jiġu aġġornati skont il-proċedura komuni msemmija fl-Artikolu 3(1) tar-Regolament (KE) Nru 1331/2008, b'inizjattiva tal-Kummissjoni jew wara li tkun saret applikazzjoni.
- (5) Fil-25 ta' Jannar 2018, tressqet applikazzjoni għall-awtorizzazzjoni tal-użu tal-leċitina tal-hafur bħala addittiv tal-ikel fil-kategorija tal-ikel 5.1 "Prodotti tal-Kawkaw u taċ-Ċikkulata kif koperti mid-Direttiva 2000/36/KE" tal-Parlament Ewropew u tal-Kunsill ⁽⁴⁾ fil-Parti E tal-Anness II tar-Regolament (KE) Nru 1333/2008, fl-ivell massimu ta' 20 000 mg/kg. Wara dan, l-applikazzjoni saret disponibbli għall-Istati Membri skont l-Artikolu 4 tar-Regolament (KE) Nru 1331/2008.

⁽¹⁾ ĠU L 354, 31.12.2008, p. 16.

⁽²⁾ ĠU L 354, 31.12.2008, p. 1.

⁽³⁾ Ir-Regolament tal-Kummissjoni (UE) Nru 231/2012 tad-9 ta' Marzu 2012 li jistabbilixxi l-ispeċifikazzjonijiet għall-addittivi tal-ikel elenkati fl-Annessi II u III tar-Regolament (KE) Nru 1333/2008 tal-Parlament Ewropew u tal-Kunsill (ĠU L 83, 22.3.2012, p. 1)

⁽⁴⁾ Id-Direttiva 2000/36/KE tal-Parlament Ewropew u tal-Kunsill tat-23 ta' Ġunju 2000 rigward il-prodotti mill-kawkaw u miċ-ċikkulata maħsuba għall-konsum mill-bniedem (ĠU L 197, 3.8.2000, p. 19).

- (6) L-awtorità Ewropea dwar is-Sigurtà fl-Ikel (“l-Awtorità”) evalwat is-sikurezza tal-leċitina tal-hafur bħala addittiv tal-ikel u, fl-opinjoni ^(?) tagħha tal-10 ta’ Diċembru 2019, ikkonkludiet li ma hemm l-ebda thassib għas-sikurezza tal-leċitina tal-hafur biex tintuża bħala addittiv tal-ikel għall-użu u l-livelli tal-użu proposti.
- (7) Il-leċitina tal-hafur hija żejt tal-hafur frazzjonat, li jaġixxi bħala emulsifikant u jiffacilita l-manifattura ta’ prodotti tal-kawkaw u taċ-ċikkulata billi jnaqqas il-viskożità u jrendi l-valur tal-prodotti taċ-ċikkulata. Dan jippermetti li ċ-ċikkulata mdewba tiġi ppumpjata faċilment matul l-ipproċessar. Barra minn hekk, il-leċitina tal-hafur tipprevjeni t-tixrid tax-xaham, u ċ-ċpar griż, milli jiżviluppa fuq il-wieċ tal-prodotti matul il-ħażna.
- (8) Huwa għalhekk xieraq li jiġi awtorizzat l-użu tal-leċitina tal-hafur bħala emulsjonant fil-kategorija tal-ikel “prodotti tal-kawkaw u taċ-ċikkulata kif koperti mid-Direttiva 2000/36/KE”, fil-livell massimu tal-użu ta’ 20 000 mg/kg, u li jiġi assenjat E 322a bħala n-numru E għal dak l-addittiv.
- (9) L-ispeċifikazzjonijiet għal-leċitina tal-hafur (E 322a) jeħtieġ li jiġu inklużi fir-Regolament (UE) Nru 231/2012, peress li hi inkluża għall-ewwel darba fil-lista tal-Unjoni tal-addittivi tal-ikel stabbilita fl-Anness II tar-Regolament (KE) Nru 1333/2008.
- (10) Għalhekk, jenħtieġ li r-Regolamenti (KE) Nru 1333/2008 u (UE) Nru 231/2012 jiġu emendati skont dan.
- (11) Il-miżuri previsti f’dan ir-Regolament huma f’konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat f’konformità mal-Anness I ta’ dan ir-Regolament.

Artikolu 2

L-Anness tar-Regolament (UE) Nru 231/2012 huwa emendat f’konformità mal-Anness II ta’ dan ir-Regolament.

Artikolu 3

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f’*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-28 ta’ Ġunju 2022.

Għall-Kummissjoni

Il-President

Ursula VON DER LEYEN

^(?) EFSA Journal 2020;18(1):5969.

ANNEX I

L-Anness II tar-Regolament (KE) Nru 1333/2008 huwa emendat kif ġej:

- (1) fil-Parti B, il-punt 3 “Addittivi għajr kuluri u sustanzi li jagħtu l-hlewwa” l-entrata l-għdida li ġejja tiddaħhal wara l-entrata għall-addittiv tal-ikel E 322:

“E 322a	Leċitina tal-ħafur”
---------	---------------------

- (2) fil-Parti E, fil-kategorija tal-ikel 5.1 “Prodotti tal-Kawkaw u taċ-Ċikkulata kif koperti mid-Direttiva 2000/36/KE”, l-entrata l-għdida li ġejja għal “Leċitina tal-ħafur” tiddaħhal wara l-entrata għal E322:

	“E 322a	Leċitina tal-ħafur	20 000”			
--	---------	--------------------	---------	--	--	--

ANNEX II

Fl-Anness tar-Regolament (UE) Nru 231/2012, tiddaħhal l-entrata li ġeġja wara l-entrata għall-addittiv tal-ikel E 322:

“E 322a LEĊITINA TAL-HAFUR**Sinonimi****Definizzjoni**

Formola kimika

Analizi

Deskrizzjoni**Identifikazzjoni**

Kolina

Fosfru

Lipidi polari

Lipidi newtrali

Saturati

Monoinsaturati

Polinsaturati

Purità

Telf fit-tnixxif

Materja li ma tinhallx fit-toluwen

Valur ta' aċidu

Valur ta' perossidu

Residwi tas-solvent

Arseniku

Ĉomb

Merkurju

Kadmju

Kriterji mikrobijoloġiċi

Għadd tal-kolonji aerobiċi

Hmira

Mofof

Enterobatteriċi

Spori aerobiċi

Ohrajn

Glutina

Żejt tal-ħafur frazzjonat

Il-leċitina tal-ħafur hija żejt tal-ħafur frazzjonat li fih ħafna lipidi polari, prinċipalment galattolipidi. Il-leċitina tal-ħafur hija prodotta minn qlub tal-ħafur tajbin għall-ikel li huma mgħarbula u estratti bl-użu ta' etanol f'temperatura elevata biex jiġi prodott estratt lipidu mhux raffinat. Dan l-estratt mhux raffinat jgħaddi minn evaporazzjoni u filtrazzjoni f'diversi stadji, li jipproduċi żejt tal-ħafur mhux raffinat, li jiġi separat, evaporat u ffiltrat biex jipproduċi l-leċitina tal-ħafur.

L-etanol biss jista' jintuża fl-estrazzjoni bħala solvent tal-estrazzjoni.

281-672-4

Mhux inqas minn 30 % ta' lipidi polari li ma jinhallux fl-aċeton

Likwidu viskuż kannella fl-isfar

Mhux aktar minn 2 g/100 g

Mhux inqas minn 0,5 %

Mhux anqas minn 35 % w/w

55–65 % (piż skont il-piż)

17–20 % (piż skont il-piż)

38–42 % (piż skont il-piż)

38–42 % (piż skont il-piż)

Mhux aktar minn 2 %

Mhux aktar minn 1 % w/w

Mhux aktar minn 30 mg KOH/g

anqas minn 10 meq O₂/kg xaħam

Etanol: mhux aktar minn 300 mg/kg

Mhux iktar minn 0,1 mg/kg

Mhux iktar minn 0,05 mg/kg

Mhux iktar minn 0,02 mg/kg

Mhux iktar minn 0,05 mg/kg

Mhux aktar minn 1 000 CFU/g

Mhux aktar minn 100 CFU/g

Mhux aktar minn 100 CFU/g

Mhux aktar minn 10 CFU/g

Mhux aktar minn 1 CFU/g

Mhux aktar minn 20 mg/kg”